

Prezident İlham Əliyev və birinci xanım Mehriban Əliyeva Şamaxı şəhər 7 sayılı körpələr evi-uşaq bağçasının açılışında iştirak ediblər

Noyabrın 1-də Azərbaycan Respublikasının Prezidenti İlham Əliyev və birinci xanım Mehriban Əliyeva Heydər Əliyev Fonduñun dəstəyi ilə Şamaxı şəhərində inşa edilən 7 sayılı körpələr evi-uşaq bağçasının açılışında iştirak ediblər.

AZERTAC xəber verir ki, 80 yerlik məktəbəqədər təhsil müəssisəsində qrup, oyun və yataq otaqları, idman, akt və musiqi zalları, tibb otağı var. Burada uşaqların ilkin biliklərə yiylənmələri və əylənmələri üçün zəruri şərait yaradılıb. Bağçanın həyətində abadlıq-yaşıllaşdırma işləri aparılıb, oyun meydançası və söhbətgahlar quşasdırılıb.

Qeyd edək ki, Heydər Əliyev Fonduñun 2014-cü ildən başlayan "Məktəbəqədər təhsil müəssisələrinin inkişafı" programı çərçivəsində məktəbəqədər təbiyə müəssisələrinin yenidən qurulması, uşaqların təlim-təbiyəsinin hərtərəfli təmin olunması ilə bağlı bir sıra tədbirlər həyata keçirilib. O cümlədən Heydər Əliyev Fondu tərəfindən bölgələrimizdə, hemçinin Şamaxı rayonunda körpələr evi-uşaq bağçalarının inşası və təmiri ilə bağlı layihələr reallaşdırılıb.

